

# Equivalences of words in source and target languages in translation

(په ژباړه کې د مبدا او موخني ژبي د کلمو تعادل)

Asadullah waheedi\* Ehsanullah pamir\*\*

Assistant Professor, Kabul university, language and literature faculty,  
Pashto department

Assistant Professor, Paktia university, language and literature faculty, Pashto  
department

DOI: [10.52984/ijomrc3304](https://doi.org/10.52984/ijomrc3304)

## Abstract:

*In translation, the principle of equivalence is still significant, and this principle is divided into details, one of which is the equivalence of words. Linguistic elements and especially words cannot study simply and single, but are related to the culture, values, experiences and environment of a language, because of this, the discussion of the equivalence of words in translation becomes complicated. Words have different meanings, sometimes words convey the primary meaning, sometimes its meaning becomes implicated, and when it comes besides other words change their meaning. Sometimes it happens that the same word has opposite meanings in two places, so it is important for the translator to understand these meanings and find an alternative for them in the target language. In the discussion of word equivalence, it is not necessary to find one word for the source language word in the target language, but the important thing is that the cooperation of one or more words has the same role and meaning value as in the source language, it must also have in the target language. Accordingly, sometimes a word of the source language becomes several words in the target language, sometimes it becomes a sentence or sentences and even long descriptions. Sometimes the translator needs to borrow the word of the source language and sometimes needs to explain this borrowed word. It also happens that a word of the source language is equivalent to a word of the target language, but it is necessary to add an adverb or another word. Accordingly, the translator should understand all these nuances and use them for a better translation.*

**Key words:** Equivalence, natural equivalence, lateral equivalence, source language, target language, meaning of words

سره په څنگ کې خپله مانا بدلوي. داسې هم پېښېږي چې يوه کلمه دې په دوو ځايونو کې آن متضادې ماناوې ولري، له همدې کبله د ژباړن لپاره ددغو ماناوو درک مهم دی، چې بيا يې په موخنه ژبه کې بدیل پيدا کړي. د کلمو د تعادل په بحث کې دا حتمي نه ده چې مور دې د مبدا ژبي د يوې کلمې لپاره حتمي په موخنه ژبه کې يوه کلمه پيدا کړو، بلکې مهمه دا ده چې د يوې يا څو کلمو پر مټ همغه مانايي رول او ارزښت چې د مبدا ژبي کلمه يې لري، په موخنه کې هم خوندي شي. له همدې کبله د مبدا ژبي يوه کلمه کله په موخنه کې په څو کلمو

لنډيز

په ژباړه کې د تعادل اصل لا هم کارنده دی او دا اصل بيا په جزياتو وپشل کېږي چې يو پکې د کلمو تعادل دی. ژبني عناصر او بيا کلمې ساده او مجرد نه مطالعه کېږي، بلکې د يوې ژبې له فرهنگ، ارزښتونو، تجربو او چاپيريال سره تړلي وي، همدا لامل دی چې په ژباړه کې د کلمو د تعادل بحث پېچلی کېږي. کلمې بېلابېلې ماناوې لري، کلمې کله لومړنۍ مانا لېږدوي، کله يې مانا ضمني وي او همداسې له نورو کلمو

ياده کړه او ويې ويل چې تعادل بايد طبيعي وي، خو وروسته ورسره له دې کبله مخالفتونه وشول چې د طبيعي تعادل بحث بنيايي په هغو ژبو کې څه ناڅه وي چې گډ فرهنگ يا نږدې فرهنگ لري، خو په هغو ژبو کې به دا پيکه وي چې سره لري دي. د بېلگې په ډول اروپايي ژبې يو بل ته نږدې فرهنگ لري، خو که ژباړه د انگليسي او عربي ترمنځ کېږي، نو پکې د طبيعي تعادل بحث ممکن نه دی. د طبيعي تعادل مانا دا وه چې کله له (الف) ژبې (ب) ته يوه کلمه ژباړل کېږي، نو له (ب) ژبې بايد (الف) ته د همدې کلمې ژباړه کتومت هغسې وي، لکه په پيل کې چې وه. له دې وروسته د يو اړخيز تعادل بحث راپورته شو، په يو اړخيز تعادل کې خبره دا وه چې له (الف) ژبې (ب) ته بايد ژباړه په نږدې معادل وشي، خو حتمي نه ده چې بيا دې د (ب) ژبې همدا معادل په (الف) ژبه کې کتومت لومړۍ کلمې يا متن په شان وي.

د تعادل اصل په ۱۹۸۰ کلونو کې تر پوښتنې لاندې راغی، بي دقته او د محدودې لمنې لرونکې وگڼل شو. په دې اړه نيوکي ماري اسنل – هورن بي پيل کړی. نوموړې وويل (( ددې اصل کارول د ژبو ترمنځ تېروتنه ده، ځکه چې د ژبو ترمنځ ورته والی محدود دی.)) (پېم، ۲۰۱۸: ۳۰).

هغوی چې د ژباړې ددې اصل مخالفت يې کاوه، خپل دلايل يې راورل او استدلال يې کاوه چې د ژبو ترمنځ توپيرونه ددې سبب کېږي چې د تعادل ادعا ناسمه ثابتې شي. بسنېټ (bassnett) پر دې باور دی چې ممکنه نه ده چې د مبدا او موخني ژبې متن دې يو شان وي. نوموړی وايي: (( آن د يوه متن دوي ژباړې يو ډول نه وي، بيا چې خبره د مبدا او موخني ژبې شي، دا ممکنه نه ده چې يو شان دي وي.)) (بسنېټ، ۱۹۸۸: ۳۶)

ژبې يوازې د څېړونو د نومونو ټولگه نه ده، بلکې په ژبه کې پېچلي مفاهيم شته چې له نورو ژبو او فرهنگونو سره توپير کوي. ځينې خو آن پر دې باور دي چې هره ژبه جلا نړۍ ليدلري. نو له همدې کبله په ژباړه کې د تعادل هڅه ژباړن له سختو ستونزو سره مخ کوي. په ژبنيو توپيرونو کې بنيايي بحث د جوړښتونو وي، چې دا لويه ستونزه نه ده، خو فرهنگي توپير د تعادل بحث لاپېچلی کوي. مشهور ژباړن او تيورسن يوجين نايدا وايي: (( فرهنگي تفاوت د ژبو د جوړښتونو له تفاوت زيات ژباړن له پېچلو او سختو ستونزو سره مخ کوي.)) (نايدا، ۱۹۸۲: ۱۶۱)

اورې، کله په جمله او آن په جملو او اوږده تشریح اورې. کله ژباړن اړ شي چې د مبدا ژبې کلمه پور کړي او کله خو بيا د همدې پور کړې کلمې تشریح ته هم مجبورېږي. داسې هم کېږي چې د مبدا ژبې کلمه د موخني ژبې له يوې کلمې سره معادله وي، خو د يو قيد يا يوې بلې کلمې ور زياتولو ته يې اړتيا وي. له همدې کبله ژباړن بايد دا ټولې باريکۍ درک کړي او د غوره ژباړې لپاره ترې کار واخلي.

## سريزه

د ژباړې يو مشهور پېژند دا دی چې په موخنه ژبه کې په تر ټولو «نږدې معادل» د مبدا ژبې د متن بيا ليکل ژباړه ده. له دې سره دا بحث راپورته کېږي چې «نږدې معادل» يعنې څه؟ ځيني پوهان وايي چې خبره د ارزښت ده، يعنې دا چې د موخني ژبې متن هم بايد همغه ارزښت ولري چې د مبدا ژبې متن يې لري. يا ژباړل شوی متن بايد همغه رول ولوبوي چې د مبدا ژبې متن يې لوبوي. له دې کبله چې يو متن يوازې نه مطالعه کېږي، بلکې بهرنی ترښت لري، لکه فرهنگي ترښت، نو دا شونې ده چې د يوه متن ټول ارزښتونه او ترښتونه دې بلې ژبې ته ولېږدول شي؟ پر تعادل بيا په بېلابېلو برخو کې بحث کېږي. يوه برخه پکې د کلمو تعادل دی، يعنې دا چې د مبدا ژبې د کلمو لپاره په موخنه ژبه کې معادلي کلمې پيدا شي. مور په دې ليکنه کې د تعادل پر همدغه ډول تمرکز کوي. لومړی دا تيوري سمه ده چې د مبدا ژبې د کلمو لپاره بايد په موخنه ژبه کې معادلي کلمې پيدا شي او که نه؟ ددې تر څنگ د کلمو په بېلابېلو مانيز اړخونو باندې بحث کوي او د کلمو بېلابېلې ماناوې را اخلي. ورسره پر دې هم بحث کوي چې د مبدا ژبې کلمې په موخنه ژبه کې له څه ډول معادلونو سره مخ کېدای شي او ټولې هغه لارې چارې بيانوي چې د کلمو د تعادل په برخه کې له يوه ژباړن سره مرسته کوي.

**کلیدي ويوننه:** تعادل، طبيعي تعادل، يو اړخيز تعادل، مبدا ژبه، موخنه ژبه، د کلمو مانا

## په ژباړه کې تعادل

د شلمې پېړۍ په نيمايي کې د (تعادل) اصطلاح په ژباړه کې مروج شو. په ۱۹۶۰ او ۱۹۷۰ کلونو کې يې اوج و. د تعادل لومړنی مانا دا وه چې کېدای شي د مبدا متن او ژباړه يې يو ډول وي. يا د مبدا ژبې متن په موخنه ژبه کې بايد په تر ټولو نږدې معادل وژباړل شي. ځينو پوهانو د طبيعي تعادل خبره

۶- language varieties – ۵- Utterance meaning  
 مخکنی تصورات ۷- preposition ادراکي اغېزې cognitive  
 effect ۸- د ښکلا پېژندنې اغېز (Aesthetic Effect) (لطيفي پور  
 ساعدي، ۱۳۷۱: ۷۹)

دا هره برخه جلا بحث غواړي، خو مور دلته يوازې د کلمو  
 ترمنځ پر تعادل بحث کوو.

### د کلمو/ وپيرونو تعادل

د تعادل په اصل کې لومړنی بحث د کلمو د تعادل دی. دا بحث  
 تر ډېره د ژباړې هغه پوهان مطرح کوي چې په ژباړه کې پر  
 امانت ساتنه ټينگار کوي. ددې بحث لومړنی عملي بڼه ټکی  
 پر ټکي ژباړه ده، چې له نيوکو سره هم مخ ده. ځينې پوهان بيا  
 پر دې باور دي چې مور د کلمو تعادل په پام کې نيسو، خو  
 حتمي نه ده چې ټکی پر ټکي ژباړه دې وکړو، بلکې په دې  
 برخه کې شته لارښوونې له مور سره مرسته کوي چې هغه  
 ستونزې چې په ټکي پر ټکي ژباړه کې دي، حل کړو. د کلمو  
 د تعادل بحث ستونزمن دی، ځکه له يوه اړخه کلمې په يوه ژبه  
 کې متفاوتې ضمني ماناوې لري چې کله آن په مترادفو او  
 هممانا کلمو کې انتخاب ستونزمن شي. له بله اړخه کلمې  
 ځانگړی فرهنگي ارزښت لري چې په دې ډول يې بلې ژبې  
 ته لېږدول ستونزمن دي. کله کلمې ديني، محيطي او  
 جغرافيوې تړښت پيدا کوي چې بيا ستونزه لا پېچلې شي او آن  
 ځينې کلمې ددې وړ کوي چې ونه ژباړل شي. ددې تر څنگ  
 دا بحث هم دی چې کلمې واقعيته منعکسوي؟ په دې اړه  
 بېکر د پالمير يو نقل قول راوړي: ((کلمې په هغه اندازه د  
 بهرنۍ نړۍ واقعيته نه منعکسوي، څومره چې خلک ورسره  
 تړښت لري.)) (بېکر، ۱۹۹۲: ۱۸)

د کلمو په تعادل کې بل بحث د کلمو بېلابېل مانايي اړخونه دي.  
 کلمې کله يوه او لومړنی مانا ولري، خو کله ضمني مانا هم  
 لېږدوي ددې تر څنگ کلمې د نورو کلمو په څنگ کې او يا په  
 بېلابېلو نحوي ترکيبونو کې خپله مانا بدلوي، يا کله په يوه  
 فرهنگ او جغرافيه کې ځانگړي مانا پيدا کوي. ددې تر څنگ  
 تجربې، اېډيولوژي او فرهنگونه هم کلمو ته مانيز لوري  
 ورکوي، چې دا ټول د بحث وړ دي. خو له دې سره سره دا بايد  
 هېره نه کړو چې ژباړه په هر ډول چې وي د مبدا متن يوه  
 برخه مانا له لاسه ورکوي، لکه نيومارک چې د ژباړې له  
 تعريف سره يو ځای دا خبره يادوي، نوموړي وايي: ((ژباړه  
 هغه فن دی چې هڅه کوي يو ليکلی يا شفاهي پيغام په بله ژبه

په ژباړه کې د تعادل بحث له ټولو مخالفتونو سره سره بيا هم  
 يو مهم اصل گڼل کېږي او هڅه کېږي چې د سمي ژباړې لپاره  
 دا اصل مراعات شي. له پراخو مخالفتونو وروسته وويل  
 شول چې په تعادل کې خبره دا نه ده چې دواړه دې يو شان  
 وي، بلکې د موخې ژبې متن دې همغه ارزښت او رول  
 ولري چې د مبدا ژبې متن يې لري. له دې سره تعادل په ځينو  
 برخو کې ممکن ښکاري، خو په ځينو برخو کې ښايي ناممکن  
 وي او د متن ډول او د ژبو څرنگوالی له دې سره تړلی وي  
 چې تعادل ممکن يا ناممکن کړي. خو اصلي تمرکز پر دې دی  
 د موخې ژبې متن بايد هغه ارزښت ولري چې د مبدا ژبې متن  
 يې لري. په دې اړه لطيفي پور ساعدي وايي: ((د ژباړن دنده  
 دا ده چې هغه شرايط او زمينې برابري کړي چې په هغو کې  
 د اصلي متن ليکوال وکولی شي د موخې ژبې د متن له  
 لوستونکي سره اړيکه ټينگه کړي او اغېز پرې وکړي. دا  
 شرايط او زمينه هغه وخت برابري چې د موخې ژبې متن  
 د ارتباطي ارزښت له اړخه د مبدا ژبې له متن سره «معادل»  
 او «يو شان» وي.)) (لطيفي پور ساعدي، ۱۳۷۱: ۷۹).

جوليان هاوس هم همدې ته ورته نظر لري او وايي چې د  
 تعادل مانا يوشانوالی نه دی، بلکې د ارزښت او رول يووالی  
 دی. نوموړي وايي: ((کله چې دواړه څېزونه معادل دي،  
 زموږ موخه دا نه ده چې دواړه يوشان دي، بلکې موخه مو  
 دا ده چې چې دواړه گډ ټکي لري او رول يې يوشان دی.))  
 (هاوس، ۱۳۸۸: ۳۶)

دا بايد هېره نه کړو چې د مبدا او موخې ژبې ترمنځ هر  
 اړخيز تعادل چې پکې هېڅ کم او زيات نه شي، ناممکن دی،  
 نو ځکه دا تعريفونه هم ناسم دي چې کره ژباړه هغه ده چې د  
 مبدا ژبې مفهوم پوره موخې ژبې ته انتقال شي. يا لکه د  
 کورښ صفوي تعريف چې وايي: ((سمه او بريالی ژباړه هغه  
 ده چې د مبدا متن معادله، برابره او ورسره يوشان وي. له دې  
 اړخه اېډيال ژباړه هغه ده چې د مبدا ژبې متن له کوچني  
 کموالي او زياتوالي پرته موخې ژبې ته وژباړل شي.))  
 (صفوي، ۱۳۷۱: ۹) البته دا ډول تعريفونه يوازې نظريې پاتې  
 کېدای شي، خو کله هم عملي بڼه نه خپلوي او يا هم په استثنایي  
 حالتونو کې ښايي عملي شي.

تعادل په مختلفو برخو کې مطرح کېدای شي، يو ویش د  
 لطيفي پور ساعدي دی. نوموړی وايي چې لاندې برخې د ژبو  
 ترمنځ په تعادل کې مطرح کېدای شي: (( ۱- وپيونه  
 vocabulary ۲- جوړښت structure ۳- سکېنت، بافتار  
 texture ۴- د جملي مانا – د کلام مانا sentence meaning vs

«رفیق» کلمه باید داسې وژباړي چې خپله همغه مانا ولېږدوي. که همدا د پښتو «ملگری» د دري «رفیق» په همدې ځانگړي مانا څوک عربي ته ژباړي، نو باید یوازې د کلمې ارجاعي مانا ته ونه گوري، بلکې دې ته وگوري چې دا کلمه په خاص سیاق کې په څه مانا کارول کېده. یا د پښتو «نر» کلمه چې یوازې د انگلیسي «male» ته نه کارول کېږي، بلکې له فرهنگ سره به تړاو کې یوه ځانگړې مانا هم لري چې انگلیسي ته د ژباړې پر مهال باید ورته پام وشي. همداسې په پښتو کې «سرکوزی/خوگ» د یوه حیوان د نامه تر څنګ بله مانا هم لري، چې بلې ژبې ته د ژباړې پر مهال باید هېره نه شي. دلته ژباړن یوازې ارجاعي اړخ نه، بلکې تجربې اړخ یې هم باید ولېږدوي. ددې لپاره کله اړتیا وي چې د مبدا ژبې یوه کلمه په موخه ژبه کې پر یوه یا څو کلمو واوري او یا هم په یوه جمله یا څو جملو کې تشریح شي.

### ۳- نحوي/همایشی مانا (Syntagmatic relations)

دا هغه مانا ده چې کلمه یې هغه وخت پیدا کوي چې له نورو کلمو سره راشي. یعنې ځینې کلمې داسې دي چې کله له نورو کلمو سره راشي، یا په متفاوتو نحوي ترکیبونو کې راشي، نو یې مانا پیدا کوي. یعنې کلمې په متفاوتو نحوي ترکیبونو کې او یا هم له نورو کلمو سره په راتلو نوې ماناوي پیدا کوي. له همدې کبله ژباړن باید دې باریکې ته پام وکړي او معادل یې داسې پیدا کړي چې همدا مانا ورسوي. مثلاً په فارسي کې د «فاسد» کلمه له بېلابېلو کلمو سره راځي او بېلابېلې ماناوي لري. لکه: (میوه فاسد، تخم فاسد، شخص فاسد، دندان فاسد...)

سره له دې چې مور په پښتو کې د «فاسد» کلمه کاروو، خو د فارسي په پورتنیو ټولو ترکیبونو کې د «فاسد» کلمه نه راوړو: مور وایو: (خوسا شوی مېوه/خرابه شوی مېوه، خوسا شوی هگی، فاسد شخص، چینجی و هلی غابښ/خراب شوی غابښ، یا تور شوی غابښ...)

دغسې ژباړن باید پوه وي چې کلمې په متفاوتو نحوي ترکیبونو کې متفاوتې ماناوي لري او هغه په هره ژبه کې هغسې نه وي.

### ۴- ضمني مانا (implied meaning)

په مبدا ژبه کې ځینې کلمې ضمني مانا او پیغام لېږدوي. دا ډول کلمې لیکوالان په شعوري ډول کاروي، چې د اصلي مانا تر څنګ ضمني مانا انتقال کړي. ژباړن باید د ژباړې پر مهال

کې د همغه پیغام ځایناستی کړي. په دې کار کې یوه برخه مانا د بېلابېلو لاملونو له مخې لویږي. ((نیومارک، ۱۹۸۸: ۷)

له دې سره تعادل له مور سره مرسته کوي چې تر ډېره مانا وساتو او په دې کې یوه مهمه لاره د کلمو تعادل دی. ددې لپاره چې دا بحث لا روښانه شي، مور دلته د کلمو بېلابېل مانیز اړخونه تشریح کوو.

### ۱- ارجاعي مانا (Referential meaning)

ارجاعي مانا د یوې کلمې لغوي او لومړنۍ مانا ده، هغه چې که کلمه له متن څخه و ایستل شي، همدا مانا ورکړي. دې ته د کلمې اصلي، مرکزي یا جوهرې مانا هم وایي. دا په اصل کې د کلمې لغوي مانا ده چې یوازې او د خبرو له سیاق پرته په نظر کې نیول کېږي. د بېلګې په ډول «ډېره» یوه ځانگړې مانا لري، چې بهرنۍ نړۍ کې یې مور وینو، ښايي ډېره کله په نحوي ترکیبونو کې خپله مانا بدله کړي، لکه: «د ډېرې زمانه»، خو لومړنۍ او اصلي مانا یې ارجاعي مانا گڼل کېږي. اوس که له متن او سیاق پرته مور «ډېره» یادوو، ذهن مو همدې لومړنۍ مانا ته ځي.

پکار ده چې ژباړن د ژباړې پر مهال لومړی د کلمې ارجاعي مانا ته پام واړوي، که په متن کې د لیکوال موخه ارجاعي مانا نه وه، بیا دې د متن سیاق، د متن سکینت یا له متن د باندې د متن تړښت او قرینې ته چې د کلمې مانا بل لوري ته وړي، پام وکړي.

### ۲- مفهومي/تجربې مانا (connotative meaning)

کله ځینې کلمې داسې وي چې د ارجاعي یا لومړۍ مانا تر څنګ د تجربې په پای کې یا په یوه ځانگړې دوره یا فرهنگ کې یې کارول ددې لامل کېږي چې یوه بله ځانگړې مانا هم پیدا کړي. ددې ډول کلمو د معادل پیدا کولو لپاره لومړی گام دا دی چې په مبدا ژبه کې د کلمې دا ډول مانا درک شي. دا کار هغه څوک کولی شي چې د مبدا ژبې په فرهنگ او هلته د کلمو په دغه ډول تړښت پوه شي. له هغه وروسته بیا دا ډول کلمې ژباړل کېدای شي. د بېلګې په ډول په افغانستان کې دکمونستي رژیم د واکمنۍ پر مهال د دري ژبې «رفیق» کلمې یوه ځانگړې مانا پیدا کړې وه. که څه هم هغه وخت په پښتو کې ددې کلمې پر ځای «ملگری» کلمه کارېدله او ددې همغه مانا یې ورکوله، خو که اوس څوک د کمونستي دورې ادبیات ژباړي، نو هغه وخت په خاص سیاق کې کارول شوی

صاحب» یو ناآشنا مفهوم دی، دا به څنگه ژباړل کېږي؟ همدا د کلمې سبکي یا ستایلي اړخ دی چې پکې د لومړي شخص او مخاطب د اړیکې ډول څرگندېږي. له همدې امله په ژباړه کې د داسې بدیل راورل مهم دي چې دا اړیکه وساتلی شي.

#### ۶ - سمبولیکه مانا (Figurative meaning)

کله کلمې په یوه ټولنه یا فرهنگ کې د یو څه لپاره پر سمبول اوږي او هلته بیا د ارجاعي مانا پر ځای سمبولیکه مانا ورکوي. دا ډول مانا تر ډېره په ادبیاتو کې کارول کېږي، خو په ولسي ژبه کې یې هم کارول عام وي. ژباړن باید د ژباړې پر مهال دې ته پام وکړي چې د کلمې سمبولیکه مانا شته او که نه او که وي، باید په موخه ژبه کې یې مناسب معادل پیدا کړي. دا یو څه ستونزمن کار دی، ځکه چې په بېلابېلو ټولنو او فرهنگونو کې ارزښتونه توپیر کوي، نو ورسره سمبولونه هم توپیر کوي. په یوه ټولنه کې یو څه مثبت مانا لري، خو په بله ټولنه کې منفي. د بېلګې په ډول په افغانستان کې «حیا» د نجلی لپاره مثبت صفت دی، خو په لوېدیځ کې به دا نه وي. یا په افغانستان کې به «اورده وېښتان» د ښایست سمبول وي، خو په اروپایي هېوادونو کې نه دی.

#### ۷ - صرفي مانا

د کلمې صرفي یا مورفولوژیکي جوړښت مهم دی. کله یوه کلمه په نومیز حالت کې یوه مانا لري، خو کله چې له همغې کلمې فعل او صفت جوړ شي، ممکن په مانا یې کې یې ډېر بدلون راشي. صرفي مانا مور په تصریفي ژبو کې ډېره وینو، خو په پښتو کې یې هم مثالونه شته. مثلاً مور «گر خېدل» لرو، چې ترې ډېرې کلمې جوړې شوي دي. (گر ځنی، گر ځندوی، گر ځنده...) دا یې نومیز حالتونه دي او متفاوتې ماناوې لري. په دې ډول مور باید د ژباړې پر مهال د کلمو دغه اړخ ته پام وکړو او وګورو چې په صرفي بدلون سره په مانا کې هم بدلون راغلی دی او که نه.

#### د کلمو د تعادل ډولونه

د کلمو د تعادل په اصل کې حتمي نه ده چې مور دې یوې کلمې ته حتمي یوه کلمه بدیل پیدا کړو، بلکې مهمه دا ده چې بدیل پیدا کړو او هغه رول او ارزښت چې د مېدا ژبې کلمه یې په

دې چارې ته پام وکړي، هسې نه چې د کلمې لپاره داسې بدیل پیدا کړي چې ضمني مانا ونه لېږدوي. دلته پکار ده چې له اصلي معنا سره یو ځای په معادل کې تمرکز پر ضمني مانا هم وشي، ځکه ضمني مانا د لیکوال اصلي موخه ده. لکه مور وایو چې «ځوانیمرګ شو». دلته دوي خبرې کوو، یو دا چې مړ شو، بل دا چې په ځوانۍ کې مړ شو. په ځوانۍ کې مړه کېدل ضمني مانا ده چې باید هېره نه شي. په ضمني مانا کې د لیکوال احساسات یا نظر هم په یو ډول لیدلی شو. د بېلګې په ډول کله چې لیکوال وایي چې «احمد شهید شو» دلته د «شهید» کلمه یوازې ددې لپاره نه ده کارول شوې چې احمد وژل شوی او نور ژوندی نه دی، بلکې دلته لیکوال د احمد مرګ ته د «شهادت» په سترګه ګوري او په دې ډول لیکوال ضمني مانا او خپل احساسات هم لېږدوي.

#### ۵ - سبکي مانا (Stylistic meaning)

په یوه ژبه کې کله څو مترادفي یا هم مانا کلمې وي، خو د سبک لپاره یوه ټاکل شوې وي. د ژباړې پر مهال هم ښایي د یوې کلمې څو بدیلونه وي، خو هغه کلمه باید وټاکل شي چې د مېدا ژبې د متن د سبک په ساتلو کې مرسته وکړي. په بله وینا سبکي مانا د ټولنیزو شرایطو او د کارونې د موقعیت څرګندونکې ده، د بېلګې په ډول د ویناوال او مخاطب اجتماعي حالت د هغوی ترمنځ د اړیکې ډول څرګندوي چې صمیمي، که رسمي ده، یا ترینګلي او که بل ډول. د بېلګې په ډول مور له یو نارینه په لاره د یو آدرس پوښتنه کوو، ښایي دا څو ډوله وي:

- کاکا/ تره! ابن سینارو غتون چېرته دی؟
- ځوانه! ابن سینارو غتون چېرته دی؟
- زویه! ابن سینارو غتون چېرته دی؟
- وروره! ابن سینارو غتون چېرته دی؟
- حاجی صاحب! ابن سینارو غتون چېرته دی؟
- ماما! ابن سینارو غتون چېرته دی؟

دلته لومړی شخص مخاطب نه پېژني، خو هغه ته ګوري او بیا ورته هغسې کلمه کاروي. که دا کلمې بلې ژبې ته ژباړل کېږي، ایا هلته هم مشر سري ته څوک تره/کاکا یا ماما وایي او همدا ورته کاروي؟ یا ځوان ته همداسې خطاب کوي چې «ځوانه!»؟ همداسې مشر سري کشر ته «زوی» کلمه کارولی شي؟ له بله اړخه په یوه غیر اسلامي ټولنه کې «حاجي



یوه متن کې لوبوي، موخني ژبې ته يې په يو ډول ولېږدوو. ددې لپاره له لاندې حالتونو سره مخ کېږو:

#### ۱- يوه کلمه پر يوي

کله د مبدا ژبې يوه کلمه په موخنه ژبه کې په يوه کلمه ژباړل کېدای شي. دا ډول برابري تر ډېره د کلمو په ارجاعي يا اصلي مانا کې وي. يعنې د مبدا ژبې په متن کې کارول شوي کلمه ارجاعي مانا لري او په موخنه ژبه کې ژباړن همداسې يوه بديله کلمه ورته کاروي چې ارجاعي مانا ولري. دا اسانه چاره ده، خو کله داسې وي چې ژباړن په مبدا ژبه کې د کلمې ارجاعي مانا سمه نه وي درک کړي، نو ځکه په موخنه ژبه کې ورته معادله کلمه نه شي پيدا کولی. کله داسې وي د مبدا ژبې په متن کې د استفاده شوي کلمې د ارجاعي مانا لپاره، په موخنه ژبه کې څو مترادفي کلمې وي. د بېلگې په ډول د فارسي ژبې د «سنگ» کلمې لپاره مور په پښتو کې «ډبره»، «کاني» او «تېره» کلمې لرو، په داسې حال کې به ژباړن د مانا سبکي اړخ ته پام کوي او مناسبه کلمه به ورته ټاکي. ددې تر څنگ په سمبولونو کې هم بنيايي يوه کلمه پر يوي واوړي. ددې تر څنگ خاص نومونه، شمېرې او د ځينو عيني څېزونو نومونه هم په دې کټگوري کې راتللي شي چې په ټولو فرهنگونو کې شته.

#### ۲- يوه کلمه پر څو

کله داسې داسې وي چې د مبدا ژبې يوه کلمه په موخنه ژبه کې څو ماناوې ولري. په دې وخت کې بايد ژباړن کلمه په متن کې وگوري، سياق او قرابو ته يې وگوري او بيا پيدا کړي چې دلته د ليکوال موخه څه ده. د اصلي موخي له درک وروسته به بيا په موخنه ژبه کې اصلي مانا ورته ټاکي. مور ډېر وخت له داسې واقعيت سره مخ کېږو چې يوه کلمه په يوه جمله کې داسې مانا ورکوي چې همغه کلمه يې په بله جمله کې نه ورکوي، ورسره متفاوته او حتی کله متضاده وي. په داسې وخت کې مور د سياق او قرابو په مرسته د کلمو اصلي مانا درک کولی شو او بيا يې په موخنه ژبه کې بدیل پيدا کولی شو.

#### ۳- څو کلمې پر يوي

داسې هم کېږي چې د مبدا ژبې څو کلمې په موخنه ژبه کې يو بدیل ولري. يعنې د مبدا ژبې څو کلمې په موخنه کې په يوه کلمه وژباړل شي. په دې وخت کې ژباړن بايد د موخني ژبې د کلمې مخ ته داسې صفتونه، قيدونه يا نور څه زيات کړي چې

د هغو په مرسته د موخني ژبې د کلمې سمه مانا ولېږدول شي. د بېلگې په ډول په عربي ژبه کې په مخاطب کې هم مونث او مذکر توپير کوي، په عربي وايي: «هذا كتابك»، «هذا كتابي» توپير يوازي د «ک» د زور او زېر دی. اوس که مور دا پوښتنو ته ژباړو، د مانا د کره لېږد لپاره بايد داسې وليکو: «دا ستا (مذکر) کتاب دی»، «دا ستا (مونث) کتاب دی» او حتی په تفصيل کې دا ورسره ليکلی شو چې په «لومړۍ جمله کې د ويناوال مخاطب نارينه دی او په دويمه کې ښځينه». په دې ډول مور د عربي جملې پوره مانا لېږدولی شو.

همداسې که له پښتو دري ژبې ته ژباړه کوو، مور په پښتو کې نارينه او ښځينه لرو او بيا يې په جمع کې هم لرو. د بېلگې په ډول مور په پښتو کې وايي: (هغه راغی)، (هغه راغله) اوس په دري ژبه کې مور د کره ژباړې لپاره يوه کلمه ور زياتوو: «او (مذکر) آمد»، «او (مونث) آمد». دلته د يوي کلمې په زياتولو سره ستونزه حل شوې ده.

#### ۴- يوه کلمه پر هېڅ

کله داسې وي چې د مبدا ژبې يوه کلمه په موخنه ژبه کې هېڅ بدیل نه لري. دا چې ولې داسې ده، لاملونه يې ډېر دي، دلته پرې بحث نه کوو، خو ژباړن کولی شي چې دلته دري لاري وکاروي:

۱- د مبدا ژبې کلمه پور کولی شي او گت مت يې کارولی شي.

۲- د يوي کلمې لپاره څو کلمې، ترکیب يا جمله کارولی شي (يعنې د مبدا ژبې له راوړلو پرته يې مانا په څو کلمو، ترکیب يا جمله کې ليکلی شي).

۳- د مبدا ژبې د کلمې پور کول، خو ورسره د تفسير او تشریح راوړل.

لومړۍ لاره هغه وخت کارول کېدای شي چې کله د موخني ژبې لوستونکي د مبدا ژبې د کلمې پر مانا او دلالت پوه وي، خو په خپله ژبه کې ورته بدیل نه وي. مور ډېرې داسې کلمې لرو، لکه: کمپيوتر، قلم، کتاب، بانک...

خو کله داسې وي چې د موخني ژبې لوستونکي د پردې ژبې د کلمې لپاره نه يوازي بدیل نه لري، بلکې پر مانا، مفهوم او دلالت يې هم نه پوهېږي. که دا کلمه مور پور کوو، نو پکار ده چې تعريف او تشریح يې هم ورسره راوړو. د بېلگې په ډول

رول ولري چي په مېدا ژبه کې يې لري. دا تعادل په بېلابېلو برخو کې وي چې يوه مهمه برخه يې کلمې يا وييونه دي. د کلمو په برخه کې تعادل ځکه مهم دی چې کلمه د مانيز واحد په توګه چلند کوي. د کلمو د مانا بحث خورا پېچلی دی او بيا ددغه پېچلتيا بېلابېلو اړخونو ته هغه وخت متوجه کېږي چې کله و غواړو، بلې ژبې ته يې وژباړو. کلمې کله داسې مانا لري چې له سياق پرته د درک وړ وي، خو دا بايد هېره نه کړو چې کلمې په بېلابېلو ځايونو او له نورو کلمو او جوړښتونو سره په تړاو کې بېلابېلې ماناوې لېږدوي. له بله اړخه کلمې له فرهنگ، جغرافيايي، اپيولوژي، تاريخي دورې او نورو شرايطو سره تړلې دي. اوس چې کله يو څوک غواړي، کلمو ته معادل پيدا کړي، دغه ډول حالتونه بايد درک کړي. بايد پر دې پوه شي چې کلمې له فرهنگ سره څه ډول تړنې لري، يا يو دين او ژبې کلمو ته څه ډول ځانګړې ماناوې ورکړي دي. ژباړن چې کله و غواړي دغو کلمو ته بديل پيدا کړي، نو دا تړنې بايد هېره نه کړي او معادل يې داسې راوړي چې همغه ارزښت او رول وساتي چې په مېدا ژبه کې يې لاره له بله اړخه ژباړن دا هم بايد هېره نه کړي چې حتمي نه ده چې د مېدا ژبې يوه کلمه دې په موخه ژبه کې په يوه کلمه او وړي، بلکې دا چاره هميشه نه وي. کله داسې وي چې د مېدا ژبې يوه کلمه په موخه کې په څو کلمو او وړي، کله داسې وي چې هېڅ نه او وړي او ژباړن اړ کېږي چې همغه کلمه پور کړي، کله يوازې پور کفايت کوي او کله ژباړن اړ کېږي چې تشریح او توضیح يې هم وکړي. ددې تر څنګ کله داسې وي چې د مېدا ژبې د څو کلمو لپاره په موخه ژبه کې يوه کلمه وي، په دې حالت کې ژباړن اړ کېږي چې يا د يوه قيد په زياتولو سره دا ستونزه حل کړي. داسې هم کېږي چې د مېدا ژبې د کلمې معادل وي، خو د مانا يو جز يا يوه برخه يې رسوي او ټول اړخونه يې نه رسوي، دلته هم د قيد او يا ورسره د نورو کلمو د زياتولو اړتيا وي. پر دې اساس يو ژباړن بايد ټولو دغو اړخونو ته پام وکړي، چې ژباړه يې د مېدا ژبې د متن مانا، ارزښت او رول په ښه او ممکن ډول ورسوي.

مور دیني متون ژباړو، د «قذف» کلمې سره مخ کېږو، مور قذف ته بديل کلمه نه لرو، نو د «قذف» کلمه پور کوو، په موخه ژبه کې يې لیکو او تشریح ورسره راوړو. که دا تشریح او توضیح لنډه وه، د متن منځ کې يې په قوسونو کې لیکو، خو که اوږده وه، بيا په لمنلیک کې تشریح او توضیح راوړو. دا هم بايد هېره نه کړو چې که د ژبې الفبا توپير وکړي، د بېلګې په ډول د انگلیسي کومه کلمه پور کوو، تشریح يې راوړو، نو ښه ده چې انگلیسي بڼه يې هم په قوسونو يا لمنلیک کې راوړو. دا چاره له لوستونکي سره مرسته کوي چې اصلي کلمه په همغه مېدا ژبه کې پيدا کړي.

## ۵- يوه کلمه پر چر

کله داسې وي چې د مېدا ژبې يوه کلمه پر اړخه مانا لري، يا يې مانا څو اړخونه لري، په موخه ژبه کې پوره بديل ورته نه پيدا کېږي، بلکې شته بديل يې د مانا يو جز يا يو اړخ بيانوي. يعنې دلته د موخې ژبې بديل د مېدا ژبې د کلمې د مانا ټول اړخونه نه راڅرګندي، بلکې يوازې يو برخه يې راڅرګندي او د مانا د نيمګړتيا لامل ګرځي. که ژباړن له داسې ستونزې سره مخ کېږي، نو کولی شي چې د صفتونو، قيدونو او نورو کلمو په مرسته د مېدا ژبې د کلمې مانا تکميل کړي. د بېلګې په ډول مور په دیني ژباړه کې د (رحمان او رحيم) کلمې ژباړو، نو دواړه مهربانه او رحم کوونکي مانا لري، خو کله چې رحمان ژباړو، وايو چې «په عام ډول» رحم کوونکی او کله چې رحيم ژباړو، نو وايو چې «په خاص ډول» رحم کوونکی. اوس دلته «په عام ډول او په خاص ډول» قيدونو له مور سره مرسته وکړه چې مانا تر ډېره ورسوو.

## پايله

په ژباړه کې د مېدا او موخې تر منځ تعادل له ټولو مخالفتونو او لوړو ژورو سره سره بيا هم يو مطرح اصل دی. دا تعادل پر دې را څرخي چې د موخې ژبې متن بايد همغه ارزښت او

## ماخذونه

- ۱- پېم، انتوني (۱۳۹۹) د ژباړې د تيوري شننه (د اسدالله وحيدې ژباړه). کابل پوهنتون، د داخلي ژبو او ادبياتو پوهنځی، پښتو خانګه
- ۲- صفوی، کوروش (۱۳۷۱) هفت گفتار در باره ترجمه. تهران: نشر مرکز
- ۳- لطفی پور ساعدی، کاظم (۱۳۷۱) درآمدی به اصول و روش ترجمه. تهران: مرکز نشر دانشگاهی

۴- هاوس، جولیان (۱۳۸۸) مقدمه‌ای بر مطالعات زبان و ترجمه (ترجمه علی بهرامی). تهران: انتشارات زبانکده

5. Baker, M., *In Other Words: A Coursebook on Translation*, London and New York: Routledge, 1992
6. Bassnett, S., *Translation Studies*, 3<sup>rd</sup> edition, London and New York: Routledge, 1988.
7. Newmark, P., *Approaches to Translation*, London: Prentice Hall International, 1988a.
8. Nida, E. A. and Charles R. Taber, *The Theory and Practice of Translation*, Leiden: E.J. Brill, 1982

IJOMRC